

Senmi şol?!...

Category: Goşgular, Kitapcy
написано kitapcy | 23 январа, 2025
Senmi şol?!... SENMI ŞOL?!...



Aýdym bolupdyr agylar,
Meni ýanyňa çagyrrar.
Hany, kim, aglap-bagyrran,
(Dözmän, özünden ar alan)
Yşkyňa yşkyn dözüpdür?!
Bagryny bagryňa oýkap, derdin derdiňe gömüpdür?
Sendiňmi şol ady sena:
Kime – jeza, kime – pena,
Söýmesem–dert, söýsem–günä,
Gaçsam–ejiz, barsam–gülyän?!
Diýsene maňa: "Ölüpdür!"
Gideýin-le gümüm çekip, adyňy kalba gömüpler!

Umydym geçmişde galdy,
Wysalymam saňa bagly;
Çekdirermi kalby dagly,
Gülkä dözülmelik agy? –
Dat: birje damja dömüpdür,

Bir damja: özün dözmedik, gör, niçe köňül ölüpdür!

Rugsat berdim: ýoluň açyk,
Özüm-ä bilmedim gaçyp,
Der ýerine derdim saçyp,
Geldimle, gitsem-de uçup!
Erkimi näme çöwrüpdür?
Galan ömrüme örtäre erkiň nämesi döwlüpdür?

Ne sowuk sen, ne-de – yssy,
Ne şatlyk sen, ne-de – gussa,
Gelmersiň, bar duýgyň gyssap,
Ýûregiň maňa towussa –
Beýniň hasaba siňipdir!
Ýa-da maňa çenli gussaň müň aglap, müňem diňipdir.

Agydan ýasaryn aýdym,
Bilmesemem bile aýdyp,
Ýalňyşsamam, sensiň öýdüp,
Indi dolanmaryn gaýdyp –
Ýolum ýoluňa dözlüpdür.
Dünýäde bardygňy bilsem–käte bir göze görnüp dur.

Kändi çagyran özüne –
Hiç kim görünmez gözüme!
Meň ömrüm şeýle dözüme
Asly aňyrdan dözülen –
Söýsem, sypmarsyň ölüpler,
Hiç dünýäň gapysam sypmaz– girerin, gulpun döwüp men.

Çary ATAYEW. Goşgular